

**Appell ipprezentat fit-28 ta' Novembru 2011 minn TofuTown.com GmbH kontra s-sentenza tal-Qorti Ġenerali (It-Tieni Awla) tal-20 ta' Settembru 2011 fil-Kawża T-99/10, Meica Ammerländische Fleischwarenfabrik Fritz Meinen GmbH & Co. KG vs L-Uffiċċju għall-Armonizzazzjoni fis-Suq Intern (Trade marks u Disinni)**

**(Kawża C-599/11 P)**

(2012/C 133/25)

Lingwa tal-kawża: il-Ġermaniż

#### Partijiet

Appellanti: TofuTown.com GmbH (rappreżentant: B. Krause, avukat)

Partijiet oħra fil-proċedura: L-Uffiċċju għall-Armonizzazzjoni fis-Suq Intern (Trade marks u Disinni), Meica Ammerländische Fleischwarenfabrik Fritz Meinen GmbH & Co. KG

#### Talbiet tal-appellanti

L-appellanti titlob li l-Qorti tal-Ġustizzja jogħgobha:

— tannulla s-sentenza appellata;

— tikkundanna lil Meica Ammerländische Fleischwarenfabrik Fritz Meinen GmbH & Co. KG għall-ispejjeż taż-żewġ istanzi, jew, fil-każ li jiġi miċhud l-appell (*quid non*), tordna li dawn l-ispejjeż jinqasmu.

#### Aggravji u argumenti prinċipali

L-appell preżenti huwa intiż kontra s-sentenza tal-Qorti Ġenerali, li permezz tagħha din tal-aħħar caħdet id-deċiżjoni tar-Raba' Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni), tas-7 ta' Jannar 2010, dwar proċedimenti ta' oppożizzjoni bejn Meica Ammerländische Fleischwarenfabrik Fritz Meinen GmbH & Co. KG u TofuTown.com GmbH.

Fil-fehma tal-appellanti, is-sentenza appellata għandha tiġi annullata abbażi ta' dawn l-aggravji:

L-ewwel nett, il-Qorti Ġenerali wettqet żball ta' liġi meta kkonstatat, abbażi ta' kriterji godda, li hemm probabbiltà ta' konfużjoni fis-sens tal-Artikolu 8(1)(b) tar-Regolament Nru 207/2009<sup>(1)</sup>. Skont is-sentenza appellata, sabiex jiġi kkonstatat xebh terminologiku huwa biżżejjed li ż-żewġ termini jirriżultaw minn terminu ġenerali u li — minkejja li huma differenti — ma johlqux kuntrast bejniethom, liema kuntrast ikun inkompatibbli mal-ġurisprudenza.

It-tieni nett, il-Qorti Ġenerali wettqet żball ta' liġi meta kkonstatat li kien hemm probabbiltà ta' konfużjoni minghajr ma hadet inkunsiderazzjoni l-kriterji rilevanti u aċċettabbli fl-ewwalwazzjoni tax-xebh tat-trade marks. Fil-każ preżenti, l-uniku

element komuni jinsab fit-tarf tat-trade mark li għaliha saret l-oppożizzjoni. Skont ġurisprudenza stabbilita, il-konsumaturi generalment jagħtu iktar attenzjoni lill-bidu ta' trade mark milli lit-tarf tagħha.

<sup>(1)</sup> Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (ĠU L 78, p. 1)

**Appell ipprezentat fit-30 ta' Novembru 2011 minn ara AG kontra s-sentenza tal-Qorti Ġenerali (Is-Seba' Awla) tat-22 ta' Settembru 2011 fil-Kawża T-174/10, ara vs UASI**

**(Kawża C-611/11)**

(2012/C 133/26)

Lingwa tal-kawża: il-Franciz

#### Partijiet

Appellanti: ara AG (rappreżentant: M. Gail, Rechtsanwalt)

Partijiet oħra fil-proċedura: Uffiċċju għall-Armonizzazzjoni fis-Suq Intern (Trade marks u Disinni), Allrounder SARL

#### Talbiet

L-appellanti titlob li l-Qorti tal-Ġustizzja jogħgobha:

— tannulla s-sentenza tal-Qorti Ġenerali tal-Unjoni Ewropea tat-22 ta' Settembru 2011 fil-Kawża T-174/10;

— tannulla d-deċiżjoni tal-Ewwel Bord tal-Appell tal-Uffiċċju għall-Armonizzazzjoni fis-Suq Intern (Trade marks u Disinni), tas-26 ta' Jannar 2010 (Każ R 481/2009-1);

— tikkundanna lill-Uffiċċju għall-Armonizzazzjoni fis-Suq Intern (Trade marks u Disinni) u lill-intervenjenti fl-ewwel istanza għall-ispejjeż taż-żewġ istanzi.

#### Aggravji u argumenti prinċipali

L-appellanti tinvoka l-ksur, mill-Qorti Ġenerali, tal-Artikolu 8(1)(b) tar-Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja<sup>(1)</sup>.

F'dak ir-rigward, l-appellanti qabelxejn tirrileva ksur tal-obbligu ta' motivazzjoni mill-Qorti Ġenerali sa fejn hija ma pprovdiex, fil-kuntest tal-ewwalwazzjoni globali tal-probabbiltà ta' konfużjoni, raġunijiet suffiċjenti, fid-dawl tal-kriterji tal-pubbliku rilevanti, tal-paragun tat-trade marks u tal-periklu ta' konfużjoni. Għalhekk, l-istess Qorti Ġenerali ddeċidiet, b'mod żbaljat, li l-pubbliku inkwistjoni huwa ffurmat minn konsumaturi medji li għandhom livell ta' attenzjoni medju waqt ix-xiri tal-prodotti kkonċernati anki jekk ġie muri, fl-ewwel lok, li l-konsumatur rarament ikollu l-possibbiltà li jagħmel paragun dirett bejn it-trade

marks differenti. Barra minn hekk, il-Qorti Ġenerali ddecidiet, b'mod żbaljat, waqt il-paragun tat-trade marks, li l-preżenza ta' żewġ disinni triangolari hija prevalenti fl-impressjoni prodotta fil-memorja tal-pubbliku mit-trade mark kontenzjuża. Konsegwentement, il-Qorti Ġenerali tat valur għoli wisq lil element wiehed jew iktar tat-trade mark.

Barra minn hekk, il-Qorti Ġenerali kisret l-obbligu ta' motivazzjoni sa fejn hija ma għamlitx riferiment għad-dokumenti prodotti mill-intervenenti fil-kuntest tal-verifika tar-riskju ta' konfużjoni.

Finalment, il-Qorti Ġenerali tat valur għoli wisq lill-importanza tal-prinċipju ta' investigazzjoni *ex officio*.

(<sup>1</sup>) ĠU L 78, p. 1.

**Appell ippreżentat fis-6 ta' Diċembru 2011 minn Brighton Collectibles, Inc. kontra s-sentenza tal-Qorti Ġenerali (It-Tieni Awla) tas-27 ta' Settembru 2011 fil-Kawża T-403/10 — Brighton Collectibles vs UASI — Felmar**

(Kawża C-624/11 P)

(2012/C 133/27)

Lingwa tal-kawża: il-Franċiż

#### Partijiet

*Appellanti:* Brighton Collectibles, Inc. (rappreżentant: J. Horn, avukat)

*Partijiet oħra fil-proċeduri:* L-Uffiċċju għall-Armonizzazzjoni fis-Suq Intern (Trade marks u Disinni) u Felmar

#### Talbiet tal-appellanti

- tannulla s-sentenza tal-Qorti Ġenerali fil-Kawża T-403/10,
- tikkundanna lill-UASI għall-ispejjeż tiegħu u għal dawk tal-appellanti,
- tikkundanna lill-kumpannija Felmar għall-ispejjeż tagħha fil-każ li tintervjeni fil-proċeduri.

#### Aggravji u argumenti prinċipali

Permezz ta' dan l-appell, l-appellanti ssostni li l-Qorti Ġenerali ma evalwatx, b'mod validu, il-provi li hija ppreżentat quddiemha, u lanqas ma mmotivat suffiċjentement id-deċiżjoni tagħha fir-rigward tad-drittijiet nazzjonali invokati, b'mod partikolari, il-ġurisprudenza Irlandiża u Britanika relatata mal-*"Passing off"*. Konsegwentement, il-Qorti Ġenerali kisret id-

dispożizzjonijiet tal-Artikolu 8(4) tar-Regolament tal-Kunsill (KE) Nru 207/2009, tas-26 ta' Frar 2009, dwar it-trade mark Komunitarja (<sup>1</sup>).

(<sup>1</sup>) ĠU L 78, p. 1.

**Talba għal deċiżjoni preliminari mressqa mill-Bundesverwaltungsgericht Leipzig (il-Ġermanja) fit-13 ta' Frar 2012 — Gemeinde Altrip et vs Land Rheinland-Pfalz**

(Kawża C-72/12)

(2012/C 133/28)

Lingwa tal-kawża: il-Ġermaniż

#### Qorti tar-rinviju

Bundesverwaltungsgericht Leipzig

#### Partijiet fil-kawża prinċipali

*Rikorrenti:* Gemeinde Altrip, Gebrüder Hört GbR, Willi Schneider

*Konvenut:* Land Rheinland-Pfalz

#### Domandi preliminari

- (1) L-Artikolu 6(1) tad-Direttiva 2003/35/KE (<sup>1</sup>) għandu jiġi interpretat fis-sens li l-Istati Membri kellhom l-obbligu li jipprovdju li d-dispożizzjonijiet tad-dritt intern adottati għall-finijiet tat-traspożizzjoni tal-Artikolu 10a tad-Direttiva 85/337/KEE (<sup>2</sup>) japplikaw ukoll għall-proċeduri amministrattivi ta' awtorizzazzjoni mibdja qabel il-25 ta' Ġunju 2005 li madankollu wasslu għall-ħruġ ta' awtorizzazzjoni biss wara din id-data?
- (2) Fil-każ ta' risposta fl-affermattiv għal din l-ewwel domanda:
 

L-Artikolu 10a tad-Direttiva 85/337/KEE kif emendata bid-Direttiva 2003/35/KE tal-Parlament u tal-Kunsill tas-26 ta' Mejju 2003, għandu jiġi interpretat fis-sens li l-Istati Membri kellhom l-obbligu li jestendu l-applikabbiltà tad-dispożizzjonijiet tad-dritt intern adottati għall-finijiet tat-traspożizzjoni ta' din l-istess dispożizzjoni u li jirrigwardaw il-kontestatizzjoni tal-legalità ta' deċiżjoni fir-rigward tal-proċedura fil-każ ta' evalwazzjoni ambjentali li tkun saret u li madankollu tkun irregolari?
- (3) Fil-każ ta' risposta fl-affermattiv għal din it-tieni domanda:

L-Artikolu 10a tad-Direttiva 85/337/KEE għandu, fil-każijiet fejn id-dritt amministrattiv proċedurali ta' Stat Membru jistipula, kif permess mill-Artikolu 10a(b) ta' din l-istess direttiva, il-prinċipju li l-membri tal-pubbliku kkonċernat jistgħu jaġixxu b'azzjoni quddiem korp ġudizzjarju biss sabiex jiġi ddikjarat ksur ta' dritt, jiġi interpretat fis-sens